

ဘာသာပြန် စာရေးဆရာ - တင်အောင်ခိုင်

ကျွမ်းကျင်ဆရာကြီး

(လီနင်းဖန်)

စာစဉ် - ၅၄

အပိုင်း ၇၅၀ B

(တောင်ပေါ်မှာ ဘာကမှ သာမန်မဟုတ်ဘူး)

လက်ရွေးစင်ဧကရာဇ်က လှုပ်ရှားရသည်မှာ အဆင်မပြေဖြစ်နေသည်။ သူက ကောင်းကင်ပေါ် လှမ်းအော်လိုက်ရင်း သူ့အသံသည် ဝဲဂယက်ကြီး တစ်ခုအဖြစ် စုဝေး သွားပြီး ဂူကျိုး၏ တိုက်ကွက်ကို ဓါတ်ပယ်သွား စေသည်။

"သူက တကယ့်ကို တော်တော် စွမ်းအားကြီးတာပဲ... " ဂူဟွန်ထျန်က သူ့ နောက်တွင် ကမ္ဘာခြား ကိုးယောက်ကို ခြံရံလျက် ရှေ့တက်လာသည်။ သူ လည်း တစ်ပြိုင်တည်း တိုက်ခိုက်ကြသည်။

" ကျုပ်တို့ကို အလွဲထိုးဖို့ ကြိုးစားနေကြတာပေါ့ ... ကျုပ်ခါးဆီက ခွင့်ပြုချက်ကို အရင်ယူ လိုက်ကြဦး..." ကျန်းလျိုကလည်း တိုက်ပွဲတွင် ပါဝင်လာပြီး ဂူဟွန်ထျန်ကို ရိုက်ချပစ် လိုက်သည်။

ထိုအခါ ကြောက်စရာကောင်းသော တိုက်ပွဲတစ်ခု စတင်ခဲ့လေသည်။ ကောင်းကင်နှင့် မြေကြီးအကြားတွင် ထူးဆန်းသော မြင်ကွင်းများစွာ မ ရေတွက်နိုင်လောက်အောင် ပေါက်ကွဲပွင့်ထွက်ကုန်ကြသည်။ မှော်စွမ်းအား များက နေရာတိုင်းတွင် ပေါ်လာကြပြီး သူတို့၏ ပတ်ပတ်လည်ရှိ အရာဝတ္ထု များကို သုတ်သင်ရင်းနှင့် အဖျက်အစီး ကွင်းပြင် ကြီးများ ဖြစ်ကုန်ကြသည်။

ကျန်းလျိုက ခါးကိုထမ်းကာ သူ့ခန္ဓာကိုယ်ကို ခါးအလင်းများ လွှမ်းခြုံ စေသည်။ သူ့ဆီမှ တိုက်ကွက် တစ်ကွက်စီတိုင်းသည် ရင်သက်ရှူမောဖွယ် မ

ကောင်းလှချေ။ ထင်းခုတ်နေ သည့်အတိုင်း လွန်စွာ ရိုးရှင်း၏။ သို့သော် အထွတ်အထိပ် မန္တန် အမျိုးအစား အားလုံးကို ပယ်လွင့်စေတာချည်း ဖြစ်သည်။ မည်သို့သော အထွတ်အထိပ် မန္တန်မျိုး ဖြစ်နေပါစေ ကျန်းလျှိုက ခါးချက်တစ်ချက်နှင့် ဖျက်စီးပစ်နိုင်သည်။

လက်ရွေးစင်ဧကရာဇ်က ပို၍ ကြမ်းတမ်းရက်စက်လာခဲ့သည်။ တိုက် ကွက်တိုင်းသည် သူ့ရန်သူ၏ အားအနည်းဆုံးနေရာကို တိုက်ခိုက်ပစ်သည်။ သို့သော် သူက လက်နှစ်ဖက် လုံး၌ သစ်သားပုံးကို သယ်ထားရသဖြင့် တစ်ပန်းရှုံးနေသည်။ သို့ဖြစ်ရာ ကမ္ဘာခြားများ သည် သူ၏သစ်သားပုံးကို မှောက်ပစ်လိုက်ရန် အခွင့်အရေးရှာတွေ့သွားတော့သည်။

"မဖြစ်ဘူး...ခင်ဗျားတို့ ကျုပ်နောက်ချေးပုံးကို မှောက်ပစ်လိုက်တယ်..."

လက်ရွေးစင်ဧကရာဇ်၏ မျက်လုံးကြီး ပြူးကျယ်ကာ သူ့တစ်ကိုယ်လုံး ဒေါသထွက်၍ တဆတ်ဆတ် တုန်နေသည်။ သူ့အစွမ်းများကို ဖုံးဖိ၍ မ ရအောင် ဖြစ်လာသည်။ ကမ္ဘာခြား များက လက်ရွေးစင်ဧကရာဇ်သည် နောက်ချေးပုံးကြီးကို တစ်ချိန်လုံး သယ်ထားသော ကြောင့် ရူးသွပ်ပေါ့ချာ နေသည်ဟု တွေးတောနေကြသည်။ နောက်ချေးပုံး မှောက်သွား သောအခါ ဒေါသတကြီး ဖြစ်လာပုံကို ကြည့်ပြီးနောက် နှာခေါင်းရှုံ့လိုက်ကြ၏။

ဂူကျိုးက အသံကျယ်ကြီးနှင့် ဟားတိုက်ပစ်ပြီး " သူက ဉာဏ်အလင်း လမ်းစဉ် အနေနဲ့ အီးတုံးတွေကို ရွေးချယ်ထားတာ ဖြစ်နိုင်တယ်နော်.. ဟားဟား..."

ထိုအခါ နောက်တစ်စက္ကန့်တွင် ဂူကျိုးလည်း နောက်ထပ် မရယ်နိုင်တော့ ပေ။ သူက မြေကြီးပေါ် မှောက်သွားသော နောက်ချေးများကို စိုက်ကြည့်နေ ပြီး သင်ကာမကင်း ဖြစ်လာသည်။

"ဘာ... ဒီအနံ့က ကျုပ်နဲ့ ဘာလို့ ရင်းနှီးနေတာလဲ ..."

ဂူချင်းယွမ်လည်း မှင်သက်သွားတော့သည်။ သူက မျက်လုံးကို ကျယ် ကျယ်ဖွင့်ကာ ပြောလိုက်၏။ " ကျုပ်သိပြီ... ဒါတွေက ဘိုးဘေးကြီး ပြော ပြောနေတဲ့ မူလစွမ်းအား တွေ.."

ဂူဟွန်ထျန်မှာ နောက်ဆုံးတော့ အသိပြန်ကပ်လာပြီး " အဟုတ်ပဲ ... ဘိုး ဘေးကြီးက ဒီအီးတွေနဲ့ ကျင့်ကြံခဲ့တာလား.. ပြီးတော့ နောက်ဆုံးမှာ အဆိပ်တောင် မိသွားရသေး တယ်..."

ကျန်သည့်ကမ္ဘာခြားများမှာလည်း မှင်တက်နေကြရသည်။ သူတို့၏ ဦးနှောက်ထဲ တဝီဝီ မြည်နေပြီး သိလိုက်ရသည့်အကြောင်းက ကိုးရီးကား ယား နိုင်လှသည်။

"ဘိုးဘေးကြီး စားသုံးနေတဲ့ သတ္တမဒိုင်မေးရှင်းထဲက မူလစွမ်းအားတွေ က ဒီအီးတွေ လား... အိုး...ဘုရားရေ ၊ ဒီကမ္ဘာကြီးကတော့ ရူးနမ်းသွားပြီပဲ .."

"မဟုတ်ဘူး.. ဒါလုံးဝ မဖြစ်နိုင်ဘူး... ကမ္ဘာခြား ဘိုးဘေးကြီးဆိုတာ ဒိုင် မေးရှင်း ခုနစ်ခုလုံး မှာ ဘယ်သူမှ မော်ကြည့်နိုင်တာ မဟုတ်ဘူး.. သူက ဒီ လိုအရာတွေ စားနေတယ်ဆိုတာ ဘယ်ဖြစ်နိုင်ပါ့မလဲ .."

" ဒီတော့ ကမ္ဘာခြားဘိုးဘေးကြီးက အီးတွေကို စားနေတာတင် မကသေး ဘဲ အီးအဆိပ်တောင် မိသွားရတာလား.."

"ကျုပ်ဘယ်လိုမှ လက်မခံနိုင်ဘူး.. ဒါ အတုအယောင်တွေပဲ ..."

" ရက်စက်ယုတ်မာ လိုက်ကြတာ.. သတ္တမဒိုင်မေးရှင်းက ကျုပ်တို့ဘိုး ဘေးကြီးကို သိက္ခာချဖို့ တောင်ချောက်ဆင်ထားတာပဲ ဖြစ်ရမယ်..."

ကမ္ဘာခြားအားလုံးသည် သူတို့၏ ဘိုးဘေးကြီးကို အမှန်အတိုင်း ပြောပြရ သောအခါ မည်သို့ ရင်ဆိုင်ရတော့မည်ကို မသိတော့ဘဲ ဖြစ်နေကြသည်။

လက်ဝဲသတင်းပို့သူသည် ရုတ်တရက် ဆတ်ခနဲ ဖြစ်သွားပြီး သူမ၏ ဦးရေပြားများ ထုံထိုင်းသွားရသည်။

‘တော်တော် ရင်းနှီးနေတဲ့ မြင်ကွင်းမျိုးပဲ ...’ လက်ဝဲသတင်းပို့သူက တွေးမိသည်။

ဤသည်မှာ ဝန်ကြီးက သေးများ သောက်နေချိန်တွင် သူမခံစားလိုက်ရသည့် ခံစားချက် နှင့် အတိအကျကို တစ်ထပ်တည်း ဖြစ်လို့နေရသည်။ ထို့ကြောင့် လူတစ်ယောက်သည် မည်မျှပင် စွမ်းအားမြင့်၍ ဩဇာကြီးနေပါစေ သတ္တမဒိုင်မေးရှင်း၏ ဖြစ်ရိုးဖြစ်စဉ် မဟုတ်သည်များနှင့် ရင်ဆိုင်ရသော် သေးများသောက်၍ အီးများစားလိုက်ရတာချည်း ဖြစ်နိုင်သည်။

ကြည့်ရသည်မှာ ကမ္ဘာခြားများကလည်း သူတို့ပြောသလောက် စွမ်းအားကြီးပုံ မရချေ။ လက်ဝဲသတင်းပို့သူမှာ မှန်ကန်သော ဘက်ကို ရွေးချယ်လိုက်ခြင်းကြောင့် ကံကောင်းသွား ရသည်။

ထိုမျှ အရေးအကြီးဆုံး အခိုက်အတန့်တွင် ဂူချင်းယွမ်က မားမားမတ်မတ် ရပ်ကာ တည်ငြိမ်စွာ ပြောလိုက်သည်။ "ဒါဟာ ကမ္ဘာခြားတွေအတွက် ရှက်စရာ အကောင်းဆုံး ကိစ္စကြီးတစ်ခု ဖြစ်တယ်၊ ဒီအကြောင်းကို ဘယ်သူမှ မသိစေဖို့ ကျုပ်တို့အားလုံးကို သတ် ပစ်မှ ဖြစ်မယ်..."

လက်ရွေးစင်ဧကရာဇ်၏ ဒေါသကလည်း ပေါက်ကွဲတော့သည်။ အီးပုံးမှောက်သွား ခြင်းသည် သူ၏ အီးကျုံးသမား သက်မွေးလမ်းကြောင်း၌ အကြီးမားဆုံး အမည်းစက် ကြီး တစ်ခု ဖြစ်သည်။ ဆရာကြီးအား သူမည်သို့ ရှင်းပြရတော့မည်နည်း။

"ကျုပ်အီးတွေအတွက် မင်းတို့ ပြန်ပေးဆပ်ရမယ်..."

လက်ရွေးစင်ဧကရာဇ်သည် မျက်လုံးများ နီရဲလာကာ သစ်သားပုံးကို မြှောက်လိုက်ပြီး ကမ္ဘာခြားများကို တိုက်ခိုက်တော့သည်။ သစ်သားပုံးသည် ဧရာမ တူကြီးတစ်လက် သဖွယ် ဖြစ်သွားပြီး ကမ္ဘာခြားတစ်ဦး၏ခေါင်းကို ချေမွပစ်လိုက်သည်။

သစ်သားပုံးဖြတ်သန်းသွားသည့် နေရာတိုင်းတွင် ဉာဏ်အလင်းများ ပေါက်ကွဲကြသည်။ အထွတ်အထိပ် မန္တန်များအားလုံးလည်း မှောက်လဲခံရကာ ဓါတ်ပယ်ကြရသည်။ ထိုအရာက လုံးဝ မရပ်တန့်တော့ပေ။ ကမ္ဘာခြားများ၌ အော်ညီးရန် အချိန်ပင် မရလိုက်ဘဲ ပုံးနှင့် တိုက်ခိုက်ခံရသည်နှင့် ဦးခေါင်းခွံတို့ ပွင့်ထွက်ကုန်သည်။ သူတို့သည်လည်း အီးပုံး နှင့် အရိုက်ခံရသဖြင့် သေရလိမ့်မည်ဟု တစ်ခါမှ မထင်ထားမိခဲ့ကြပေ။

"ဘယ်လိုမှ မဖြစ်နိုင်တာ.. ဒီသစ်သားပုံးက ဘာကြောင့် ဒီလောက် စွမ်းအားကြီး နေတာလဲ .."

"မူလစွမ်းအား အထွတ်အထိပ် ရတနာပဲ ... ဒီပုံးက မူလစွမ်းအား အထွတ်အထိပ် ရတနာ ပဲ ..."

"ကြောက်စရာ သိပ်ကောင်းတယ်.. ဒီလူက ဘယ်သူလဲ ... ပုံးက မူလစွမ်းအား အထွတ်အထိပ် ရတနာ ဖြစ်နေပြီး စုဆောင်းထားတဲ့ အီးတုံးတွေ ထဲမှာက မူလစွမ်းအား တွေ ပါဝင်နေတယ်..."

" ဒီပုံးဟာ အထွတ်အထိပ် မန္တန်တွေ အားလုံးကို ဖိနှိပ်ထားနိုင်သေးတယ်.. သူ့မှာ အံ့စရာ တိုက်ခိုက်ရေး စွမ်းရည်လည်း ရှိနေတယ်.."

ကျန်သည့် ကမ္ဘာခြားများ အားလုံး ရှေ့ရကုန်ကြသည်။ သူတို့က ပိုမို နှိုးနှိုးကြားကြား ဖြစ်သွားကြသည်။

" သတ္တမဒိုင်မေးရှင်းဟာ တကယ်ပဲ အခြားဒိုင်မေးရှင်းတွေနဲ့ မတူတာ...

ကမ္ဘာခြား ဘိုးဘေးကြီးက ကျုပ်တို့အတွက် ကြိုတင်ပြင်ဆင်ပေးထားလို့ ကံကောင်းသွားတယ်.. သူတို့ကို ကျုပ်တို့လက်နက်တွေ ပြသလိုက်ရအောင် ... ကျုပ်တို့ ဖန်တီးတော့မဲ့ ပျက်စီးကြေမှုတွေကို ရောပေါ့ .." ဂူချင်းယွမ်က လေးလေးနက်နက် ဆိုသည်။

တစ်ချိန်တည်းတွင် ဂူချင်းယွမ်က သူ့လက်ကိုမြှောက်ကာ ဝေ့ယမ်းလိုက်သည်။ ရွှေလုံရှည် တစ်လက်သူ့လက်ထဲ ပေါ်လာသည်။ အားကောင်းသော မူလစွမ်းအား များက ထိုလုံရှည်အား ရစ်သိုင်းထားပုံမှာ လောကကြီးထဲရှိ အရာအားလုံးကို ထိုးနှက်ပစ် နိုင်သည့်အတိုင်း ဖြစ်နေသည်။ ထိုလုံကို ကလေးတစ်ယောက်က ကိုင်ထားလျှင်ပင် ကောင်းကင်ကြီးကို အပေါက် ဖြစ်အောင် လုပ်နိုင်သည်။ လုံရှည်သည် နဂါးတစ်ကောင် အတိုင်း မိုးပေါ်ပျံ တက်သွားပြီး လက်ရွေးစင်ဧကရာဇ်ဆီ တန်းတန်း ရောက်ရှိသွား ခဲ့၏။

လက်ရွေးစင်ဧကရာဇ်က လက်နှစ်ဖက်လုံးတွင် သစ်သားပုံးကို သယ်ထား ပြီး သူ၏ မူလစွမ်းအားနှင့် တိုက်ကွက်ကို ရင်ဆိုင်သည်။ ပတ်ဝန်းကျင် ဉာဏ်အလင်းများ အားလုံး သုတ်သင်ခံနေရသည်။

ဂူချင်းယွမ်၏ ခန္ဓာကိုယ်က တုန်ယင်နေပြီး တိုက်ကွက်စွမ်းအားများ၏ အဝေးကို ပျံထွက် သွားခဲ့သည်။ သူ့မျက်နှာတွင် လန့်ဖျပ်မှုတို့ အပြည့်နှင့် "ဒီ ပုံးတွေက ကျုပ်ရွှေလုံရှည် ထက်တောင် စွမ်းအားပိုကြီးနေတယ်..."

ဂူကျိုးက သူ့လက်ကောက်ဝတ်ကို ဖျတ်ဖျတ်ခါလိုက်ပြီး အနက်ရောင် ဓါး မြှောင် တစ်ချောင်းကို ထုတ်လိုက်သည်။ ၎င်းသည်လည်း ပြိုင်ဘက်မရှိ သော စွမ်းအားများနှင့် မူလစွမ်းအား အထွတ်အထိပ် ရတနာ တစ်ပါး ဖြစ်သည်။ အခြားတစ်ဖက်၌ ဂူဟွန်ထျန်၏ မျက်လုံးများက လေးနက်နေပြီး သူ၏မျဉ်းတံကို ဆင့်ခေါ်လိုက်သည်။

လေကြမ်းများက ကျန်းလျှိုကို ဆန့်ကျင်စွာ တိုက်ခတ်နေကြသည်။ ကျန်း

လျှို့ဝှက်မှု မျက်နှာသည် အလွန်အကြူး လေးနက်တည်ကြည်နေလျက် ရှိကာ ဓါးရှည်သည် လေချွန်လျက် ကြောက်မမန်းလိလိ ဓါးသိန္နာန်များကို အမှတ်တစ်ခု၌ စုဝေးစေသည်။ တဆက်တည်း ကောင်းကင်ကြီးကို အလင်း ပေးလိုက်ကာ လောကကြီးတစ်ခုလုံး သူ့ဓါးအလင်းများနှင့် လင်းလက်နေ တော့သည်။

" ဧည့်သည်တော် သုံးထောင်ဟာ ပန်းတွေအပြည့်နဲ့ ... ကျုပ်ဓါးတစ်ချက် နဲ့ ပြည်နယ် ဆယ့်လေးခုလုံး အေးခဲသွားရတယ်.. "

အလွန်အကြူး တောက်ပလင်းထိန်သော ဓါးအလင်းသည် အားလုံး၏ မျက်လုံးထဲ ထိုးဖောက်ဝင်ရောက်လာခဲ့သည်။ ဘုံးခနဲ မြည်သံကျယ်ကြီးနှင့် အတူ ကမ္ဘာကြီး ပျောက်ကွယ် သွားသည်။ ဤတိုက်ပွဲသည် ဉာဏ် လက်ရွေးစင် ဒုတိယအဆင့်၏ အတိုင်းအတာ ကို ကျော်လွန်သွားခဲ့ပြီး ဖြစ်သည်။ မူလစွမ်းအားများက နေရာအနှံ့ ရူးရူးနှမ်းနှမ်း ပျံ့နှံ့ နေသည်။ သို့သော် အလင်းများ ပျောက်ကွယ်သွားသည်နှင့် ကျန်းလျှို့ဝှက် နှုတ်ခမ်း ထက် သွေးများ စီးကျလာခဲ့သည်။ ဓါးကိုင်ထားသော သူ့လက်များသည် လည်း ပြင်းပြင်းထန်ထန် တုန်ယင် နေပြီး သူ့လက်ချောင်းထိပ်မှ သွေးများ စီးကျသွားခဲ့သည်။

ဂူဟွန်ထျန်က မိုးပေါ်ရပ်နေရင်း နှာမူတ်ကာ "ဟားဟား.. ကောင်လေး၊ မင်းက သာမန် မဟုတ်တဲ့ဓါးတစ်လက်တော့ ရှိပါတယ်၊ ပြီးတော့ မူလ စွမ်းအား အထွတ်အထိပ် ရတနာနဲ့ သာမန်မဟုတ်တဲ့ အထွတ်အထိပ် မန္တန် တွေ ရှိသေးတယ်.. ဒါပေမယ့် ဘယ်လိုပဲ ဖြစ်ဖြစ် မင်းရဲ့ စိတ်ဝိညာဉ် ကျင့်ကြံရေးဟာ ကျုပ်ထက် အားနည်းနေသေးတာပဲ ... မင်းမှာ နောက်ဆုံး မှာခဲ့ချင်တဲ့ စကားများ ရှိသေးလား.."

"နောက်ဆုံးစကား ဟုတ်လား.. အနိုင်ရသူဟာ အဲလိုစကားမျိုး မပြော

ဘူး.." ကျန်းလျှိုက တည်တည်ငြိမ်ငြိမ်ပင် ပြန်ပြောသည်။ ပြီးနောက် သူက လက်ရွေးစင်ဧကရာဇ် ဘက်လှည့်ကြည့်လိုက်ပြီး အော်ပြောလိုက်သည်။
"အကိုကြီး လက်ရွေးစင် ဧကရာဇ်၊ ခင်ဗျားရဲ့ လက်စွမ်းကို အခုမှ ထုတ်မပြ ရင် ဒီနေ့ဟာ ကျုပ်အသက်ရှင်တဲ့ နောက်ဆုံးနေ့ ဖြစ်သွားလိမ့် မယ်.."

‘သူ့လက်စွမ်းကို ထုတ်ပြမယ်... ‘ ကမ္ဘာခြားများ အားလုံးက နိုးကြားသွား ကြပြီး လက်ရွေးစင်ဧကရာဇ်ကို ငေးကြည့်နေကြသည်။ ရုတ်တရက် သူတို့ တစ်ကိုယ်လုံး ချမ်းစိမ့်သွားရလေသည်။

ကြောက်စရာကောင်းသောလူက သူ၏စွမ်းအားအစစ်များကို ဖုံးကွယ် ထားကြမည်ဟု တစ်ခါမှ မထင်ထားမိခဲ့ကြပေ။

"စိတ်မပူပါနဲ့ ... ကျုပ်အခုပဲ သူတို့ကို သတ်လိုက်ပါ့မယ်..." လက်ရွေးစင် ဧကရာဇ်က လက်ထဲရှိ သစ်သားပုံးများကိုချကာ မထူးမခြား ပြန်ပြောသည်။ သူက လက်ကောက် ဝတ်ကို ခါထုတ်လိုက်သည်တွင် နောက်ချေးပေါက်ပြားတစ်လက် ထွက်ပေါ်လာ၏။ နောက်ချေး ပေါက်ပြား၌ ကြည့်လိုကောင်းသော အဆင်းသဏ္ဌာန်မျိုး မရှိသည့်အပြင် အနက်ရောင် နှင့် အဝါရောင် အလွှာများပါ စွန်းထင်းနေသေးသည်။ အနံ့အသက်သည်လည်း အလွန် ဆိုးရွားသည်။ သူက လက်တစ်ဖက်နှင့် ၎င်းကိုကိုင်ထားသည်။ ထိုပုံသည် ကောင်းကင်ကို ဖီဆန်နေသော အင်မော် တယ် လက်နက် တစ်ခုကို စွဲကိုင်ထားသည့် ပုံစံအတိုင်း ဖြစ်နေကာ အနိုင်မ ခံ အရှုံးမပေးဟူသည့် အဟုန်မျိုးကို ခံစားရသည်။

လက်ရွေးစင်ဧကရာဇ်က ဉာဏ်အလင်းများနှင့်အတူ ရှေ့ကို ချီတက်လာ ပြီး ကောင်းကင် ပေါ် မြှောက်တင်လိုက်သည်။ ၎င်းသည် သာမန်ပင့်တင် လိုက်ခြင်းသာ ဖြစ်ပြီး နောက်ချေး ပေါက်ပြားက ဂူချင်းယွမ်ဆီ သွား၍ ကျ ရောက်လေသည်။

"ရွှေလုံက စကြဝဠာကို ထိုးဖောက်ပစ်တယ်..."

ဂူချင်းယွမ်က နေမင်းကြီးပမာ တောက်ပသော ရွှေအလင်းများနှင့် ရွှေလုံတံကို စွဲကိုင် ထားပြီး နောက်ချေးပေါက်ပြားဆီ ပြန်ပစ်လိုက်သည်။ သို့သော် နောက်ချေးပေါက်ပြား နှင့် ထိမိသောအခါ လုံမှာ ပျက်စီးသွားရသည်။ သို့သော်ငြားလည်း ပေါက်ပြားက ဂူချင်းယွမ်ဆီ ဆက်လက် ပျံသန်းလာပြီး သူ့ခန္ဓာကိုယ်ကို ထိုးစိုက်သွားတော့၏။

ဂူချင်းယွမ်က သူ့ရင်ဘတ်ကို ဖောက်ဝင်သွားသော နောက်ချေးပေါက်ပြားအား စိုက်ကြည့်ရင်း မယုံနိုင် ဖြစ်နေသည်။ ဒဏ်ရာမှ ဆိုးလွန်းသော အနံ့များ ထွက်လာသည်ကို လည်း သူခံစား၍ရသည်။

"တော်တော် စွမ်းအားမြင့်တဲ့ နောက်ချေးပေါက်ပြားပဲ .. " ဂူချင်းယွမ်က ခက်ခက်ခဲခဲ ဆိုလိုက်သည်။ သူ၏ အသက်စွမ်းအားတို့ ကြေမွသွားပြီး ခန္ဓာကိုယ်သည်လည်း အလားတူ ဖြစ်သွား ရတော့သည်။ သူလည်း မြေပြင်ပေါ် လဲကျသွားခဲ့ပြီ။

"ချင်းယွမ်...."

ဂူကျိုးနှင့် ဂူဟွန်ထျန်တို့ ရှေ့ရကုန်သည်။ အခြားကမ္ဘာခြားများက ကြောက်လွန်းသဖြင့် အသံမထွက် ကြတော့ပေ။ သူတို့၏ နှုတ်ခမ်းက "ဝ" ပုံစံ ဖြစ်နေပြီး ကယောင်ချောက်ချား များ ထင်မှတ်များနေကြသလားဟု တွေးတောနေမိကြသည်။

"ရွှေလုံတံကို နောက်ချေးပေါက်ပြားက ချိုးလိုက်နိုင်တယ်... လုံက ကမ္ဘာခြား ဘိုးဘေးကြီး ချီးမြှင့်ထားတဲ့ မူလစွမ်းအား အထွတ်အထိပ် ရတနာကြီးလေ..."

"အတုမရှိတဲ့ လက်နက်ပဲ ... ဒီနောက်ချေးပေါက်ပြားက အတုမရှိတဲ့

လက်နက်ကြီးပဲ ..."

" ဒါတောင် ဒီပေါက်ပြားကို အီးတွေကျုံးဖို့ သုံးနေတယ်... တော်တော် ရူး မိုက်တဲ့လူပဲ ..."

လက်ရွေးစင်ဧကရာဇ်က လက်တစ်ဖက်နှင့်ပေါက်ပြားကို ကိုင်ထားရင်း ကျန်လက်တစ် ဖက်နှင့် သစ်သားပုံးကို ကိုင်ထားသည်။ သူ့အရှိန်အဝါက ခမ်းနားထည်ဝါနေကာ အားလုံး ၏ အာရုံစိုက်မှုကို ဆွဲဆောင်ထားလေ သည်။ သူက လေသံဖျော့ဖျော့နှင့် ခမ်းခမ်းနားနား ပြောလိုက်သည်။ " ဘယ် ဖက်လက်မှာ စကြဝဠာကြီးကို ပြောင်းလဲပစ်ဖို့ နောက်ချေးပုံး နဲ့ ညာဖက် လက်မှာ ထာဝရတည်ရှိမှုကို ထိုးစိုက်ဖို့ နောက်ချေးပေါက်ပြားကို ကိုင်ထား တယ်.. ဘယ်သူကများ ကျုပ်ရှေ့မှောက်မှာ သူတို့ကိုယ်သူတို့ မသေနိုင်ဘူး လို့ ပြောရဲသေးလဲ ..."

ဂူကျိုး၏ မျက်နှာက အပျက်ပျက်အယွင်းယွင်း ဖြစ်နေသည်။ သူက လေသံတိုးတိုးဖြင့် " ဆိုးပါကွာ.. ဒီလူက တော်တော်လေး စွမ်းအားကြီးနေ တယ်..."

အကယ်၍လျှင် ဂူကျိုးသာ ပစ်မှတ်ဖြစ်ပါက သူလည်း အလားတူ သေဆုံး သွားမှာပဲ ဖြစ်သည်။ ရွှေလုံတံသည် ကမ္ဘာခြားဘိုးဘေးကြီး ချီးမြှင့်ထား သော မူလစွမ်းအားများအား ပေါင်းထည့်ထားသည့် အထွတ်အထိပ် ရတနာ ဖြစ်သည်။ ၎င်းလက်နက်သည် ဖျက်စီး၍လည်း မရသကဲ့သို့ ဖြိုဖျက်၍လည်း မရပါချေ။ သို့သော် ယခုမူ နောက်ချေး ပေါက်ပြားကြောင့် ကျိုးသွားရပြီ။ ထိုအကြောင်းကို သိလိုက်ရပြီးသောအခါ မည်သူမဆို စိတ်ပျက်အားလျော့ ဖြစ်သွားမည်ပင်။

" မင်းတို့က ဒီလောက်နဲ့ အရှုံးပေးတော့မှာလား.. "ဂူဟွန်ထျန်က ထုတ် မေးသည်။ သူ့မျက်လုံးများထဲ ငြိမ်သက်မှုများ ပြန်လည်ဝင်ရောက်လာခဲ့

သည်။ ဂူဟွန်ထျန်က ရန်သူအား သားရဲကြီးတစ်ကောင်က သူသားကောင်ကို ကြည့်နေသည့်အတိုင်း စိုက်ကြည့်ကာ အနားသို့ ချည်းကပ်သွားသည်။

ဂူဟွန်ထျန်က ဖြည်းဖြည်းချင်း လျှောက်သွားခဲ့သည်။ သို့သော် သူ့ခြေတစ်လှမ်းတိုင်းတွင် အရှိန်အဝါများက ပိုမို ပြင်းထန်လာခဲ့သည်။ သူ့ခန္ဓာကိုယ်ထဲတွင် ပို၍ မြင့်မားသော စွမ်းအားကြီးတစ်ခု နှိုးထလာသည့်ဟန်ရကာ သူ့ကိုယ်ထဲမှ လေးလံသော မူလစွမ်းအား အရင်းအမြစ်များ ပေါက်ထွက်သွားပြီး အဆုံးမရှိ ဉာဏ်အလင်းများက သူ့ကို ဦးညွှတ် နေကြသည်။ ထိုအခိုက်ဝယ် သူသည် ကောင်းကင်နှင့်မြေကြီး၏ အရှင်သခင်တစ်ပါး ဖြစ်လာခဲ့သည်။

ဂူကျိုး၏ မျက်ဆံများ လင်းလက်သွားလေကာ စိတ်လှုပ်ရှားစွာ ထုတ်ပြောလိုက်သည်။ " ပေါ်လာပြီ.. ကမ္ဘာခြားဘိုးဘေးကြီး ခင်ဗျားကိုယ်ထဲမှာ ချန်ပေးထားတဲ့ မူလစွမ်းအားတွေ နှိုးထလာပြီ..."

" စွမ်းအားကြီးလိုက်တာ.. သခင်ကြီးဂူဟွန်ထျန် ရုတ်တရက် စွမ်းအားတွေ မြင့်မား သွားတယ်..."

"အဲဒါ ကမ္ဘာခြားဘိုးဘေးကြီး သူ့ကိုယ်ထဲကို ထည့်ပေးခဲ့တဲ့ စွမ်းအားတွေ မဟုတ်လား.. ကမ္ဘာခြားဘိုးဘေးကြီးက စွမ်းအားကြီးလိုက်တာကွာ.."

"ကျုပ်တို့ ရပြီ.. သခင်ကြီးဂူဟွန်ထျန်က သူ့စွမ်းအားတွေကို ထုတ်ပြနေပြီ..."

ကမ္ဘာခြားများ အားလုံး ပြုံးနေကြတော့သည်။

" ခင်ဗျားမှာ ဘာရှိသေးလဲ .. အခုတော့ နောက်ချေးပေါက်ပြားလောက်နဲ့ ခင်ဗျားကို မကူညီနိုင်တော့ဘူး.. " ဂူဟွန်ထျန်က လက်ရွေးစင်ဧကရာဇ်စီ ဖြည်းညှင်းစွာ ချည်းကပ် လာရင်း ပြောဆိုသည်။ သူ့မျက်နှာသည် အရာရာ

ကို ထိန်းချုပ်ထားနိုင်သည့်အတိုင်း ငြိမ်သက်၍နေသည်။ သူ၏ ဖော်ပြ၍ မရနိုင်သော ယုံကြည်မှုနှင့် ခမ်းနားမှုကို မျက်နှာထက် ထုတ်ဖော်ထားလျက် ရှိသည်။

ထိုအချိန်တွင် မိုးမခကိုင်းတစ်ခုက ကောင်းကင်ထက် ရုတ်တရက် ပေါ်ထွက်လာခဲ့သည်။ ပြီးနောက် ဂူဟွန်ထျန်ကို ရစ်ပတ်ပစ်လိုက်သည်။

"ဘာ..." ဂူဟွန်ထျန်က မျက်မှောင်ကျုံ့လျက် အာဂစ္စမ်းအားများနှင့် မျဉ်းတံရှည်ကို ထုတ်သုံးကာ မိုးမခကိုင်းကို ချက်ချင်း လွှဲရိုက်ချလိုက်သည်။ သို့သော် မိုးမခကိုင်းမှာ ကျိုးပြတ်သွားခြင်း မရှိဘဲ ယခင်အတိုင်း မပြောင်းမလဲ တည်ရှိသည်။ ရုတ်ချင်း မိုးမခကိုင်းသည် ဂူဟွန်ထျန်အား နေရာတစ်ခု ဆီ တရွတ်တိုက်ဆွဲခေါ်သွားခဲ့သည်။

" ဆိုးလိုက်တာ.. အဲဒါ ဘာလဲ .."

ဂူဟွန်ထျန်က အနည်းငယ် ထိတ်လန့်သွားခဲ့သည်။ သူ့တွင် နှစ်ခါစဉ်း စားနေရန် အချိန်မရှိ ပေ။ ထို့ကြောင့် မျဉ်းတံရှည်ကို ထုတ်ကာ မိုးမခကိုင်းကို အဆက်မပြတ် ရိုက်ချပစ် လိုက်လေသည်။ သို့သော် ကလေးတစ်ယောက် သူ့အရပ်နှင့် ကစားနေသည့် ပုံစံအတိုင်း ပင် မိုးမခကိုင်း၌ မည်သည့်အပျက်အစီး တစ်စုံတစ်ရာမှ မရှိပေ။

"မဟုတ်ဘူး.. ကျုပ်ကို လွှတ်... ကယ်ပါဦး.. ကျုပ်ကို တစ်ယောက်ယောက် ကယ်ကြပါဦး ..." ဂူဟွန်ထျန်က ရုန်းကန်ကာ ကူကယ်ရာမဲ့စွာ အော်ညီးနေရသည်။ မကြာခင်တွင် သူ့ကို မိုးမခကိုင်းက အဝေးကြီး တရွတ်တိုက်ဆွဲသွားပြီး ပျောက်ကွယ်သွားတော့၏။

အားလုံးက သူပျောက်ကွယ်သွားသော နေရာကို သတိလက်လွှတ် ငေးကြည့်နေကြသည်။ သူတို့သည် ခဏမျှ ပျောက်ဆုံးသွားကြသည်။ အထူးသဖြင့် ကမ္ဘာခြားများ အဖွဲ့ဖြစ်သည်။ သူတို့၏ ဦးနှောက်ထဲ တဝီဝီ

မြည်နေပြီး အရာအားလုံး မှက်တက်ကြောင်အမ်းနေကြ၏။

သူတို့ အားလုံးသည် ဂူဟွန်ထျန်ကို ကမ္ဘာခြားဘိုးဘေးကြီး ချီးမြှင့်ထားသော စွမ်းအားများ အား ထုတ်ပြရန် စောင့်နေကြသည်။ နောက်ဆုံးတွင် တော့ မာန်တက်နေသော ဂူဟွန်ထျန် သည် တိုက်ပွဲ'ဇာတ်ရိုက်တက်နေချိန်၌ အဝေးသို့ ဆွဲခေါ်ခံလိုက်ရသည်။

ဂူကျိုးသည် တစ်ကိုယ်လုံး ကတုန်ကယင်နှင့် တဆတ်ဆတ် တုန်နေသည်။ သူက အလန့်တကြား အော်ဟစ်လိုက်မိ၏။

" ဘုရားသခင်ရေ... ဒီတောင်တွေပေါ်မှာ ကြောက်စရာ တည်ရှိမှုကြီး တစ်ခု ရှိနေတယ်.. ဘာကမှ သာမန် မဟုတ်ဘူး.. ပြေး.. အားလုံး ပြေးတော့ ... ကိုယ့်အသက်အတွက် ပြေးကြတော့ ..."
